







# చిత్రకథలు

4 వ భాగము.

---

గ్రంథకర్త :

నిడమర్రెడ్డి సత్యనారాయణమూర్తి, బి. యె., బి. ఇ. డి.

---

ప్రకాశకులు :

వేంపాటి వెంకటేశ్వరరావు అండు కో.,

కాపీరైటు

రిజిస్టర్డ్

కైకలూరు,

కృష్ణా జిల్లా.

వెల 0—4—



బె జ వా డ

వాణీ ముద్రాక్షరశాలయందు

ముద్రింపబడినది.

1932



## విజ్ఞప్తి



నాల్గవ తరగతి విద్యార్థులు దీనిని చదివి స్వయముగ  
అర్థముచేసికొనవలెనని మాతలఁపు. అందుచేతనే సంధికలుపఁ  
కుండ పదములను విడదీసి వ్రాసినాము. ఇందలికథలు పసివారి  
మనస్సులను సులభముగ ఆకర్షించి ఉన్నతభావములను పుట్టిం  
చునట్టివి. దీనిమూలమున బొల్ల బాలికలకు పఠనాభిలాష కలి  
గినచో మా ఉద్దేశము నెరవేరినదగును.



# విషయ సూచిక .

## 4 వ భాగము.

			పుట.
1.	మరిగలి—గాడిద.	...	1
2.	అవసరముమాలిన పని.	...	3
3.	మందబుద్ధి.	...	4
4.	పీచ్చక—వాసరము.	...	6
5.	కిరాతుడు.—చిలుక.	...	8
6.	పరమలుబ్ధి.	...	10
7.	ఆడినమాట తప్పనిఘనుడు	...	12
8.	నీలితొట్టిలో పడిననక్క	...	13
9.	కటికవాడు—న్యాయవాది	...	15
10.	పాము—ఎలుక.	...	17
11.	కుందేలు—సింహము.	...	19
12.	విల్లు.	...	21
13.	దురాశ.	...	22
14.	ఇద్దరు ప్రయాణీకులు.	...	24
15.	కోమటియుక్తి	...	25
16.	ఘంటాకర్ణుడు.	...	27





## 1. మంగలి—గాడిద.

బాగ్దాదునగరమున మంగలివాడొకడు గలడు. అతడు నిపుణుడగు పనివాడుగుటచే ఆనగరమునందలి పెద్దమనుష్యులందరు నాతనియొద్దనే ఔరముచేయించుకొనుచుండిరి. అందుచే అతడు ఖనవంతుడై ప్రత్యేకముగా ఒకకొట్టుపెట్టెను.

ఒకనాడొకడు గాడిదపై కట్టెలమోపులనువేసికొని అమ్మకమునకు బజారువెంట తిరుగుచుండెను. ఈ మంగలి వానినిపిలిచి, ఆకట్టెలను బేరమాడతొడగెను. గాడిదపైనున్న కట్టెనంతను మంగలివాడు రెండురూప్యముల కడిగెను. వాడందులకీయకొని కట్టెలను క్రిందికిదింపెను. కట్టెలు గాడిదకు నొప్పికలిగింపకుండుటకుగాను కొయ్యతోచేసినజీనును వాడు దానిపై వేసెను. దానినిగూడ తనకమ్మినదేయని మంగలి వాడు తగవుపెట్టెను. గాడిదపైనున్న కట్టెలనుమాత్రమే బేర మిచ్చితినిని కట్టెలమ్మువాడనెను. గాడిదపైగల కట్టెనంతను నేను బేరమాడితిని, అందుచేత జీనుగూడ నాదేయని మంగలి యనెను. ఇరువురును న్యాయస్థానమునకు పోయిరి. అక్కడ మంగలికి అనుకూలముగ తీర్పునిచ్చిరి.

మఱికొన్నిదినములకు ఆకట్టెలమ్మువాడు మంగలి కొట్టునకువచ్చి “అయ్యా! నాకును నాన్నేహితునకును పనిచేయుటకేమి పుచ్చుకొందు”వనెను. వాడర్థరూపాయి అడిగెను. అందునకు వాడియ్యకొని ముందుగతాను ఔరము చేయించు

కొనెను. అటుపిమ్మట మంగలి “నీన్నే హితుని తీసికొని ర”మ్మ నెను. అప్పుడు వాడు మెల్లగలేచి ఆసమీపముననే చెట్టునకు కట్టబడియున్న గాడిదను తీసికొనివచ్చి నిలబెట్టెను. అదిచూచి మంగలి పట్టరానికోపమున “వీడా నీన్నే హితుడు? నేను రాజాధిరాజులకు పనిచేతును. గాడిదకెట్లుచేతును? చేయను పొమ్ము” అనెను.

అంతట వాడు న్యాయస్థానమున పిర్యాదుచేసెను. న్యాయాధిపతి సంగతిఅంతయును విని మంగలితో ఇట్లనెను “ఓయి! నీవితనికిని ఇతనిన్నే హితునకును పనిచేయుట కొప్పు కొంటివి. ఆన్నే హితుడెవరో నీవడగనులేదు, అతడు చెప్పనులేదు కనుక ఆగాడిద కొడలంతయు సబ్బుపూసి నీవు పనిచేయవలసి యున్నావు. మాసభయెదుట నీవాపని చేయవలెను”.

ఆమంగలి గత్యంతరములేక న్యాయాధిపతి ఆజ్ఞచొప్పున గాడిదకు డ్రోగ్రియలు జరిపెను. డారిలోనివారందరు నా వింత తిలకించి పెంకిమంగలికి తగినశాస్త్రీ అయినదనుచు సంతసించిరి. మంగలివాడును బుద్ధితెచ్చుకొని మెలగజొచ్చెను.

కుక్కకాటునకు చెప్పబెట్టె.

## 2. అవసరముయూలిన పని



పూర్వకాలమున నొక యూరిదగ్గరగల తోటలో ఒక యజమాని కట్టలు కోయించుచుండెను. మధ్యాహ్నమగునప్పటికి పనివాండ్లు భోజనమునకై పోవనుండిరి. వారొక దూలమును సగమువరకును కోసి అది మూసికొని పోకుండునటుల దానియందొక గసిక కొట్టి వెడలిరి.

పనివారింటికి పోయిన వెంటనే దాపునగల చెట్లపై నున్న కోతులా దూలమువద్దకువచ్చి అకట్టను కదుపుచు, ఈకట్టను

లాగుచు అల్లరిచేయసాగెను. అందుచేతనే అల్లరిచేయువానిని కోతిపనులు చేయవలదని మనవారందురు.

అందొకకోతి సగముకోసిన దూలముపై కూర్చుండి గసిక పట్టుకొని లాగదొడంగెను. కూర్చున్నపుడు దానితోకయును ఒక పిఱ్ఱయును పగులులో పడియుండెను. గసిక గట్టిగా నుండుటచే ఊడిరాదయ్యెను. తానులాగునపుడది రాకుండుటచే మర్కటము కోపించి బలమునంతను వినియోగించి గసికను లాగెను. ఎట్టకేలకు గసిక ఊడివచ్చెను. అది పైకివచ్చినంతనే దూలముయొక్క చీలికలు దగ్గరకు చేరెను. కోతియొక్క తోకయును, పిఱ్ఱుదును, అందిరుకుకొనుటచే బాధకు తాళచాలక వానరము చచ్చెను. అవసరములేనివనిలో జోక్యము కలుగ చేసికొనువారందరును కోతివలెనే అగుదురు.

అవసరముమాలినపని చేయకూడదు.



### 3. మంధబుద్ధి.

గార్లుడను విప్రుడొకడు వనములో దుర్గనుగూర్చి ఘోరతపము చేసెను. అతనిభక్తికిని, నిష్ఠకును అంబికమెచ్చి వానికి ప్రత్యక్షమై నీకు కావలసిన వరమడుగుమని అతనితో ననెను.

ఆమె వరమడుగుమని నంతనే ఆ బ్రాహ్మణుడు మిక్కిలి గుంతసముతో నమస్కరించి “హేజననీ! నాకు నంజీవని ఒసగుము” అని వేడెను. ఆయమ్మ అతనిచేత కొన్ని పచ్చని ఆకులునిచి “నాయనా! ఇవి యెండవు. తరుగవు. వీని రసమును పైన చల్లినంతనే శవములకు ప్రాణమువచ్చి మునుపటితీరున నుండును.” అనిచెప్పి నూయనుయ్యెను.

ఆ బ్రాహ్మణు డాయాకులను గొని ఆకానలో తన గ్రామమునై పునకు తిరిగి పోవసాగెను. దారిలో అతనికి చచ్చిన పెద్దపులి యొకటి గోచరించెను. దానిని చూచినంతనే వానికి సంజీవనీమహాత్యమును పరీక్షింపవలెనని బుద్ధిఘట్టెను. వెంటనే వాడు పులియొక్క శవమునగ్గరికు పోయి సంజీవనీరసమును దానిపై పిండెను.

ఆరసము దానిపై పడినంతనే గాండ్రుమనుచు పులి లేచెను. బ్రాహ్మణుడు భయముతో ఒడలు తెలియక పారిపోవుటకు కాళ్లాడక నిలచెను. వానిని పులిపట్టుకొని చంపితి నెను.

మతిలేని వారు విద్యావంతు లయినను లాభములేదు.



## 4. పిచ్చుక - వానరము.



ఒకానొక కాననమున ననేకఫలములతోనిండిన చెట్టు కలదు. ఆవృక్షముపై నొక బంగారుపిచ్చుక గూడుకట్టుకొని భార్యతోకలసి సుఖముగ కాపురము చేయుచుండెను. ఆవృక్షముపై ననే నివసించు వానరమునకునీపక్షులకును స్నేహము మెండు.

ఒకనాటిరాత్రి నీలమేఘములాకాశమునంతను క్రమ్ముకొనికన్నుకాన కుండ చేసెను. ఇదిచూచి యందలిమగపక్షి తమగూటిలో రేగడిముద్దనుపెట్టి దానికి విలుగురుపురుపు నంటించెను. అదిదీపరేఖవలె మెరయుచు ఆగూటికి కాంతిని ఇచ్చుచుండెను.

ఇంతలో బ్రహ్మాండమగు వర్షముకురియ నారంభించెను. ఆపక్షులు రెండును తాము కష్టపడి కట్టుకొనిన గూటిలో దూరి సుఖముండెను. వానరుడు పాపము వర్షమునకు తడియుచు దుఃఖించుచుండెను. స్నేహితుని కష్టపాటుచూచి విహగము లుకూడా కడునొచ్చుకొనెను.

అప్పుడు మగపక్షి గూటిముంగలకువచ్చి సఖుడగుకోతి తో “మిత్రమా, నీవు పడకుచున్నావు వర్షమాగునట్లు కన్పింపదు. రాత్రియుగముగా తోచుచున్నది. ఎప్పుడు తెల్లవారునో ఎప్పుడు నీకష్టము గల్గెక్కునో నామనసు నిలచుటలేదు. నాగూటిలో నిశ్చలమృందమన్న ఇది సన్నమగుటచే నీకు సరిపడదు. నేను నీకు హితుడనన్న మాటయేగాని అవసరసమయమున ఉపయోగింపకుంటిని. నాబ్రతుకు కేమిలాభము? అకట! నీవు కుంటి వాడివిగావు గ్రుడ్డివాడివిగావు, నిలచుటకు నీడనైనను చేసికొనవైతివి. చేసికొన్నచో నీకీ కష్టముండదుగదా?” అనుచు విచారింపెను.

ఆపలుకువిని దుర్మతియగు వానరుడు “వీడు తానును భార్యయును సుఖముగ గూటిలోనున్నామని గర్వించి నన్ను వెక్కిరించుచున్నాడు. గూటిలోనున్న దీపముదగ్గర చలిగాచుకొమ్మని యయినను అనడు. దీనిక్రొవ్వు అణచెదను” అనుచు తలచి ఆగూడునున్న కొమ్మను విరచి నీట పారవైచెను. ఆపక్షులు రెండు తమకువచ్చిన కష్టమునకు వగచుచు మరొకచోటునకు బోయెను.

వివేకహీనులతో చెలిమి ఆపదకు కారణము.



## 5. కిరాతుడు — చిలుక

ఒక మహారాజ్యమున నున్నతప్పక్ష మొకటికలదు. దానిపై ఒకచిలుక గూడుకట్టుకొని అందు రెండుగ్రుడ్లను పెట్టి పిల్లలనుచేసి, ప్రేమతో పెంచుచుండెను.

ఒకనాడు కిరాతుడొకడాదాది నేగుచు చిలుకయొక్క గూటిని చూచెను. వాడు వృక్షమునెక్కి అందున్న రెండుపిల్లలను చేతపట్టుకొని క్రిందికి దిగనడెను. ఆకీరమదిచూచి దుఃఖించుచు వానితో ఇట్లనియెను. “అయ్యా! ప్రపంచమున పక్షులనేకమున్నవి. ఇవి కండ్లు తెరువని శిశువులు. వీనిని తినినచో రుచియా ఉండదు. కడుపా నిండదు. కనుక దయామయుడవై నాపిల్లలను విడువుము.”

బోయవాడు శుకముతో నిట్లు బదులుచెప్పెను. “ఓశుకమ! నేను వీనిని మాంసమునకై చంపను. వీనిని అంగడిలో నమ్ముదును. ఎవరైన వెలయిచ్చి కొంపోయి పెంచుకొందురు. నీవు విచారింపకుము”.

“ఓ కరుణాకర! నీవు డబ్బు ఆపించి నాపిల్లలను కొంపోవుచున్నావా? అట్లులేన నేను నీకెంతతీసినను తరుగని బంగారమును చూపింతును. నాపిల్లలను నాగూటిలో వదలుము” అని చిలుక పలికెను.

బోయవాడు ధనముపైగల ఆశచే మరల చెట్టెక్కి పిల్లలను గూటిలోనుంచి బంగారమున్నచోటు చూపుమని కర

ము సడిగెను. అప్పుడది వానితో నిట్లనెను “ఆవెలగచెట్టునకు మొదట తొట్టికలదు. ఒకవిప్రుడు దొంగలభయమున తన కున్న బంగారముంతయు దానిలో దాచిపోయెను. నీవుపోయి అందుచెయిపెట్టి తీసికొమ్ము.”

బోయడది నిజమనియెంచి చెట్టును సమీపించి తొరటలో చెయిపెట్టెను. వెంటనే అందున్న నల్లత్రాచు వానిని కఱచెను. వాడా విషము వెంటనే తలకెక్కుటచే క్రిందపడుచు “ఓచిలుక ! నన్నిట్లు మోసముచేయతగునా?” అనెను.

“ఓయి ! నీవు దుర్మార్గు డవు. నీనలన అనేకప్రాణులు దుఃఖించుచున్నవి. నీచుట్టివాని నెట్లువంచించినను పాపములేదు. నీవిక పాపములు చేయజాలవు. పరలోకమున సుఖంతువు గాక!” అని చిలుకపలికెను. దుర్మతియగు బోయ మరణించెను. చిలుకపిల్లలనుగూడి సుఖంబుగనుండెను.

బుద్ధిమంతులు తమశత్రువులను ఇతరులసాయమున జయింతురు.



## 6 ప ర మ లు బ్ధు.



దండకారణ్యమున ముదిసి బలహీనమైన పులి ఒకటి ఉండెను. అది వేటాడి జంతువులను చంపలేకుండెను. పరుగిడి లేకున్న వారినిమాత్రము మాధ్యోపాయముచే వట్టుకొని చంపి తినుచుండెను.

ఇటులుండ ఒకనాడాదాడిని పరమలోభియగు ఒక బ్రాహ్మణుడు పోవుచుండెను. పులి అతనిని చూచి "ఒబ్రాహ్మణోత్తమ! నీవు సదాబ్రాహ్మణుని చంపమున కన్పించుచున్నావు. నీకు సువర్ణదానముచేసి పుణ్యము సంపాదించవలెనను కోరిక

నాకు కల్గినది. కనుక ఈకొలనులో స్నానమాడిరమ్ము” అని పలుకుచు తనచేతనున్న బంగారుకంకణమును చూపెను.

కాంచనమనిన అతనికి కాంతమొండు. పులి కూర మృగము, అదేమి మోసముచేయునోయని అతడులోలోనచాల భయపడెను. అందుచే అతనిమనసు ముందువెనుకలకు ఊగు చుండెను. కాని ఆసువర్ణకంకణమును చూచినకొలదిని ఆ బ్రాహ్మణునకు భయము తగ్గుచు ఆశహెచ్చుచొచ్చెను. చిట్టచివర కతడుభయమును అడచుకొని స్నానముచేసి కడియమును తీసి కొనుటకు నిశ్చయించుకొనెను.

తరువాత అతడు స్నానమాడుటకు కొలనులోదిగెను. కాని అది ఊబిగానుండుటచే అతని కాలందులో దిగబడెను. బ్రాహ్మణుడు సులభముగ పైకి రాజాలకపోయెను. అపుడతడు తానుచేసిన అవివేకమునకు చింతింపసాగెను.

పులి అతని నిస్సహాయస్థితి తెలిసికొని కంకణమును గట్టుపెట్టి బ్రాహ్మణునిపైకి ఊకి “ఓయి బంగారుకడియము నకుబదులు నీకు స్వర్ణమునిప్పింతును చూడుము” అనుచు నతనిని పట్టి చంపి తినెను.

లోభదుణము ప్రాణహాని తెచ్చును.

## 7 ఆడినమాట తప్పని ఘనుడు

సైనికు డొకడు వీధివెంబడి పోవుచు ఒకమహమ్మదీయునితో తగవులాడెను. మొదట మాటలతో ఆరంభమైన వారితగవు చేతులు కలుపుకొనుటవరకును వచ్చెను. ఆగ్రహముచే ఒడలుతెలియక మూర్ఛుడగు నాసైనికుడు వానిని కత్తితో పొడిచి చంపెను. అది చూచుచున్న వారతని దుష్టత్వమునకు కోపించి అతనిని పట్టుకొని యత్నించిరి. సైనికుడు వారిని ఎదిరింపచాలక కాలికొలది పరుగెత్తి రహస్యముగ ఒక తోటలో ప్రవేశించెను.

అతోట యజమానియగు మహమ్మదీయు డాసమయమున తోటలో ఉండెను. సైనికుడు భయముతో నాతనిదగ్గరకు పోయి తాను చేసిన తప్పిదమును సవిస్తరముగ చెప్పి శరణు వేడెను. దయాళుడగు ఆముసల్మానుడు వానిపై చేయినిడి భయములేదని చెప్పెను. అప్పటికిని సైనికు డనుమానించుట చూచి అతడు వాని కొకఫలము నిచ్చి “మా యాచారము ననుసరించి అతిథిని సర్వవిధముల కాపాడుదుము. నీవు భయములేక యుండుము” అనెను. అతడు సైనికుని ఒకరహస్యప్రదేశమున దాచెను.

అతడంతట ఇంటికిపోయెను. అతడు వెడలుసరికి చాలమంది అతని గుమ్మముముందు గుమిగూడిరి. ఇది యేమాయని అతడు చూడగ అతని యేకపుత్రుని శవమును కొందరు

మోసికొని వచ్చుచుండిరి. ఆవృద్ధుడు చూచి కొంతతడవు విచారముతో మాటాడలేదు. తరువాత కారణ మడిగెను. అతనిని ఒక్కసైనికుడు చంపెనని వారు చెప్పటంతోడనే తన్ను శరణుజొచ్చిన వాడే హంతకుడని అతడు గ్రహించెను. కాని ఆసంగతి వీవరికి నతడు చెప్పలేదు.

అర్ధరాత్రమున ఆతడొంటరిగబోయి స్నేనికుని పిలచి “ఓయి! నీవు చంపినది నాయేకపుత్రుని. నీవు శిక్షార్హుడవు. కాని నన్ను శరణుజొచ్చినందున నీవు క్షమింప బడితివి. నీకొరకు నాగుఱ్ఱములలో మేలైన గుఱ్ఱమును సిద్ధముచేసితిని. దారిభత్యమునకు వలసిన డబ్బుకూడ ఇచ్చుచున్నాను. వానిని తీసికొని ఒరులకంటవడకుండ ఎక్కడికైన పోమ్ము” అనెను. ఆమాటలు విని స్నేనికు డాతని పాదములపైపడి కృతజ్ఞత తెలుపుకొని అతడు చెప్పినట్లు చేసెను,

ఘనులు ఆడినమాట తప్పరు.

## 3 నీలితొట్టిలో పడిననక్క.

నక్కలు సగలంతయు బారియలలో దాగియుండి చీకటిపడినంతనే ఆహారముకొరకు ఇటునటు తిరుగును. ఒకనాడొకనక్క ఆహారముకొరకు చాలచోటుల వెదకెనుగాని ఏమియు కన్పింపకపోవుటచే చాలవిచారముగ నుండెను.

అస్థితిలో నది యొకచాకలివాని పెరటిలోనికి పోయెను. వానిదొడ్డిలో నీలిమందుతోట్టకలదు. అందేమికలదోయని నక్కతోంగిచూడపోయెను. కాలుజారుటచే అదియందుపడి రాత్రియంతయు గడపెను.

మరునాడుదయమున చాకలివచ్చునప్పటికి జిత్తులమారినక్క చచ్చినట్లు పడియుండెను. అదినిజముగ చచ్చెనని తలంచి దానిని ఆవలపారవేయించెను. వాడు వెడలినతరువాత నక్కమెల్లగలేచి కాలికొలది పరుగెత్తి అరణ్యములోనికి పోయెను.

నీలితోట్టలోపడుటచే ఆనక్కకు నీలిరంగువచ్చెను. అదిచూచుకొని నక్క తనతోడినక్కలను పిలిచి ఇట్లనెను. “హితులార! రాత్రి నేనొక అద్భుతమును చూచితిని. కాళికాదేవి నాకు కన్పించి ఈ యరణ్యమునకు నిన్న రాజుగా నియమించితిని. అందుకుగుర్తుగా నీకు నీలవర్ణమును ప్రసాదించితిని చెప్పినది”. ఆనక్కలది సత్యమనుకొని దానిని తమకు రాజుగాచేసికొనెను.

దాని నీలవర్ణమునుచూచి మిగిలినజంతువులుకూడ దానిని గుర్తింపలేక భయపడి దానిని రాజుగా ఒప్పుకొనెను. పులియును, సింహమునుగూడ దానికి భయపడెను. అందుచే నక్కకు గర్వమతిశయించెను. అది తనతోడినక్కలను, మిగిలినజంతువులను తృణీకరించి ఆవమానింపసాగెను. అందుచే

తెలివిగల ఒకముసలిసక్క దీనిని అవమానము పరుపవలెనని యెంచి ఒకయుక్తి పన్నెను.

ఒకనాడు సక్క సింహాసనముమీద కూర్చుండి సభ చేయుచుండెను. సింహము, పులి మొదలగు పెద్దజంతువులు కూడ దానికెదురుగ చేతులుకట్టుకొని నిలచుండెను. అపుడా ముసలిసక్క కూతపెట్టెను. పూర్వపుగుణము పోకుండుటచే సింహాసనముమీదనున్న సక్కకూడ కూతపెట్టెను. ఆకూత విని సింహము దానిని సక్కయనిగ్రహించి “నన్నింత కాలము నుండియు మోసగించితివా?” అనుచు దానినిపట్టి చంపెను.

మోసము దాగదు.

## 9 కటికవాడు - న్యాయవాది.

కుక్క చాలవిశ్వాసముగల జంతువనియు, ఇండ్లకు కాపుండుననియు ఎంచి పలువురుపెద్దమనుష్యులు కుక్కలను పెంచుదురు. కానివానియెడ అశ్రద్ధఘాపినచో వానివలన తగవులు పెక్కులువచ్చును.

ఒకానొక సగరమున ఒకతెలివిగల న్యాయవాదికలదు. అతనియొద్ద శ్వాస మ్మెకటిఉండెను. ఒకనాడది బజారులోతిరుగుచు ఒకకటికవాని దుకాణమువద్ద మాంసపుముక్కను దొంగిలించుకొని వచ్చెను.



ఆకటికవాడు న్యాయవాదియొద్దకువచ్చి ఇట్లు మాటలాడెను. “అయ్యా! నాకొకవిషయమున మీసలహాకావలసివచ్చినది”. “ఏవిషయమున” అని న్యాయవాది అడిగెను. నేనుమాంసము నమ్ముకొను కటికవాడను. ఒకకుక్క నాదుకాణమునకువచ్చి మాంసఖండము నెత్తుకొనిపోయెను. ఆనష్టము నేనెవ్వరియొద్దనుండి రాబట్టవలెను?”

“ఆకుక్కయొక్క యజమానినుండి నీవానష్టమును రాబట్టవలెను”

“నిజము. మీరు న్యాయవాదులలో శ్రేష్ఠులు. అయ్యా! ఆకుక్క తమదే. నామాంసపుముక్క మూడు శేరులబరువున్నది. దానివిలువ ఒకరూపాయి”.

న్యాయవాది ఆమాటలువినిసంతనే తనజేబునుండి ఒకరూపాయితీసి బల్లపై వేసి ఆతనిని తీసికొనుమని పైగచేసి “ఓయి! నీకు కలిగిన నష్టమునకును శ్రమకును తుమింపుము. నాకుక్క నికమీద జాగ్రత్తలోనుంచుదును” అనెను.

కటికవాడు తన తెలివితేటలకు సంతసించి కన్నగీటుచు పోవుచుండెను. న్యాయవాది వానిని నాలుగడుగులు పోనిచ్చి మరలవెచుకకుపిలచి ఇట్లనెను, “ఓయి! నీవునన్నడిగిన సలహాకు ప్రతిఫలమియలేదు. దానికి అయిదురూపాయలగును”. ఆ మాటలువిని కటికవాడు బిక్కమొగముపెట్టి అయిదురూపాయలనిచ్చి విచారముతో వెడలిపోయెను.

ఎక్కువతెలివి పనికిరాదు



## 10 పాము—ఎలుక.

పాములపట్టుకొని విషముపిండుటయందు నేర్పరియగు వాడొకడు కలడు. అతడు విషసర్పము నొకదానిని పట్టుకొని వెదురుపెట్టలో పెట్టెను. దానికి ఆహారమునకుగాను ఎలుకను పట్టుకొని ఆపెట్టెలోపడవైచి మరలమూతబెట్టెను.

అకలిచే భాధపడుచున్న ఆయురగము మూషికమును పట్టుకొని చంపబోయెను. ఎలుకమాత్రము బెదరక అత్రాచుతో నిట్లనెను “ఓఘణీంద్రమ! నన్ను చంపకుము. నాతో చెలిమిచేసినచో నీకుపకారము చేయుదును. ఒకవేళ నీవు త్వరపడి నన్ను చంపినచో నీకాకలిపూర్తిగా తీరదునరిగదా నీచెరయెన్నటికిని పోదు. కనుక నేనుచెప్పినట్లు చేయుము.”

పాము “నేను దీనికన్న ఎక్కువ బలవంతుడను నేను చేయలేని కార్యమిది ఎట్లుచేయగలదు? అయిన సదియేమో చూచెదను” అనుచు తనలో ననుకొని మూషికముతో నిట్లనెను. “నీవేమి చేయతలచితివి?”

“ఓసర్పరాజా! నేను బలహీనుఁడ. నేమిచేయగలనని తలపకుము. ఎవనికి దేనియందు నిపుణత్వముండునో వాడు దానియందు పూజ్యుడు. నన్ను సూదిచేతనగుపని చిక్కని దబ్బునముచేత కాదుగదా! అటులే నేచేయునది బలుడవయ్యును నీవుచేయలేవు. ఓర్చి-కొలదిసేపుండుము. అవల నీకు చెర విముక్తి యగును-నీవు కండ్లుమూసికొనుము. నేను మంత్రము

జపించి నీకు సైగచేయుదును అపుడు నీవు పెట్టెనుండి బైటికి పోగలుగుదువు” అని ఎలుక పలికెను.


పాముట్లే కండ్లుమూసికొని యుండెను. ఎలుక మెల్లగ పెట్టెకు రంధ్రముచేసి పైకిపోయెను. కొంతసేపట్లుండి పాము కనులు తెరిచి చూచునరకి ఎలుక గోచరింపదయ్యెను. పామును ఎలుకవచ్చినత్రోవనే పైకివచ్చి నోటికి దొరకిన ఎలుక పోయెనుగదాయని చింతింపదొడగెను. ఆపావపుపాము ఎలుక తనకుచేసినమేలు మరచి ఎలుకను చంపతలచి ఎలుకకన్నము దగ్గరకు పోయి “ఓమూషికమ! నీవు నాకు ప్రాణసఖుడవు. నీవుచేసిన యుపకారమును మరువలేను వేగమరమ్ము. మనమిరువురము నాడుకొందము” అని పిలచెను.

ఆమాటలువిని ఎలుక పామునకు కనబడకుండ దాగి ఇట్లని బదులాడెను. “ఓసర్పమ నీవు నన్ను చంపక విడచితివి. నేను నిన్ను చెరనుండి విడిపించితిని. మనకుగల స్నేహమంత మాత్రమే. నేను బలహీనుడను నీవు బలవంతుడవు అట్టివారికి చెలిమితగదు. అదియునుగాక మునుపటినుండియు ఎలుకలకును పాములకును విరోధముగలదు. నన్ను నీవు వదలుదువా? కనుక నేను నీదరికిరాను స్వవిక నీదారినిపొమ్ము”

ఆపలుకులువిని పాము సిగ్గుపొంది వెడలిపోయెను. ఎలుక తనవారినిగూడి సుఖముగ ఉండెను.

నేరొకమార్గము లేనపుడు పగవారిని నమ్మవలెను,  
తరువాత వారిని నమ్మరాదు.

## 11 కుందేలు—సింహము.



ఒక యరణ్యమున సింహమొకటి నివసించుచుండెను. జంతువులన్నిటిలోను సింహముచాలబలముగలది. అందుచే దానిని మృగరాజని పిలుతురు.. దానినేమృగము నెదిరించి పోరాడచాలదు.

ఈ సింహముకూడ అనుదినము ననేకజంతువులను చంపుచుండెను. అందుచే మృగములన్నియు సభచేసి ప్రతి రోజు నేదేని ఒకజంతువును ఆసింహమున కాహారముగా పంపుటకు తీర్మానించుకొనెను. ఆవిషయమును సింహమునకాజం

శువులు చెప్పకొనెను. సింహమితరజంతువులను చంపుట మానెను.

ఒకదినమున సింహమున కాహారముగా పోవుటకొక కుందేలువంతువచ్చెను. అది సింహము నెటులైనను చంపి జంతువులబాధ పోగొట్టవలెనని ఆలోచించెను. చివరకుదానికి ఒకయుపాయము తోచెను.

కుందేలు సింహమువద్దకు చాల ఆలస్యముగపోయెను. ఆలస్యమగుటచే మృగరాజున కాకలి హెచ్చుగనుండెను. ఆకలిబాధకు కోపముకూడ తీవరించెను. కుందేలునుచూడగానే సింహము గర్జించి “ఇంతఆలస్యమెందుకయ్యెను”? అనెను. కుందేలు భయపడినటుల నటించి “మృగరాజా! నన్నుమన్నింపుము. నేనింటివద్ద పెందలకడనే బయలుదేరితిని. త్రోవలో ఇంకొకసింహము కన్పించి నన్నుపట్టుకొనెను. చాలశ్రమపడి విడిపించుకొని వచ్చితిని” అనెను.

మరొకసింహము కలదని వినినంతనే దానికి కోపము మరింతహెచ్చి “ఏడీ? వాడేడీ? నాకుచూపుము” అనెను. కుందేలు వానినొకనూతివద్దకు తీసికొనిపోయి “ఇందున్నాడు చూడుడు” అనెను. సింహము అందుతోంగిచూచెను. అందలి నీటిలో తన నీడను చూచి అదేక్రొత్తసింహమనియెంచి దానితో పోరాడుట కందు దుమికిచచ్చెను.

భుజబలముకన్న బుద్ధిబలము హెచ్చు.

## 12 విల్లు

ఒకానొక నగరమున ధనికుడగు వృద్ధుడొకడు గలడు. అతని కొకేకుమారుడు. వృద్ధుడు చనిపోవునప్పటికి కుమారుడు చిన్నవయస్సు నందుండెను. అందుచే ముసలివాడు తనవద్ద నున్న స్నేహితుని పిలిచి “మిత్రమ! నాకు చాల జబ్బుగా నున్నది. జీవించునను నాశలేదు. నాయా స్తినంతను నీకు ఒప్ప గించుచున్నాను. నాకుమారుడు పెద్దవాడగువరకును దానినంతను నీవే జాగ్రత్తపెట్టుము. తరువాత నీకెంత యిష్టమో అంతయు వానికిచ్చి మిగిలినది నీవుతీసికొనుము” అనిచెప్పెను. పిమ్మట కొలదికాలమునకతడు చనిపోయెను.

ముసలివాని యా స్తినంతయు నొకలక్షరూప్యముల విలువగలిగి యుండెను. ఆమిత్రుడు దానినంతను జాగ్రత్తపెట్టి యాముసలివాని కుమారుడు పెద్దవాడయిన తరువాత “ఓయి! మీతండ్రి చనిపోవుటకుముందీ ఆ స్తినంతను నాకునప్పగించి నాకెంతయిష్టమో అంతయు నీకిమ్మనెను. నీకు పదివేలిచ్చెదను మిగిలినది నేను తీసికొందును” అనెను. అది అన్యాయమనియు తండ్రివానినవిల్లు చెల్లకూడదనియు కుమారుడు వ్యాజ్యము వేసెను.

న్యాయాధికారి ఆవిల్లు చూచి ఆమిత్రునితో నిట్లనెను. “ఓయి! ఎంతడబ్బుతీసికొనుటకు నీవిష్టపడుచున్నావు?”

“మహాప్రభూ! తొంబదివేలుంచుకొనుటకు నేనిష్టపడుచున్నాను” అని వాడనెను.

“సరే విల్లు ఏమిచెప్పుచున్నదో వింటివా? నీయిష్టము వచ్చినది కుమారున కీయవలెనని అందున్నది తొంబదివేలు నీకీష్టమువచ్చినమొత్తము కనక ఆమొత్త మా పిల్లవానికి పోవును. మిగిలిన పదివేలుమాత్రమే నీవు తీసికొనవచ్చును” అని న్యాయాధికారి తీర్పుచెప్పెను.

అదివిని మిత్రుడు ఆశాభంగమునొంది వెట్టి మొగముతో ఇంటికి పోయెను.

అన్యాయమునకు పోగూడదు.

## 13. దురాశ.

పేనవాడొకడనుదినము నడవించుడి కట్టెలను కొట్టితెచ్చి బజారులోఅమ్మి జీవించుచుండెను. ఒకనాడు వాడడవికి కట్టెలనుకొట్టుటకు పోవుచు త్రోవలోనున్న వంతెనను దాటుచుండెను. అపుడతనిచేతనున్న గొడ్డలిజా ; నీటవడిమునిగిపోయెను.

గొడ్డలిపోవుటవలన కట్టెలనుకొట్టుటకు ఏలులేదనియు, అందుచే తినుటకు తిండిదొరకదనియు, తలచి ఆపేదవాడు విచారించుచు కాలువయొడ్డున కూర్చుండెను.

అతనిస్థితి అచ్చటనున్న వన దేవతచూచి అతనికి ప్రత్యక్షమై విచారింతుటకు కారణమడిగెను. వాడుకారణముచెప్పెను. ఆదేవత “నీగొడ్డలి తెచ్చియిచ్చెదను. ఆగుము” అనుచు మాయమాయెను. కొంత సేపటికి బంగారుగొడ్డలి ఒకటితీసికొనివచ్చి “ఇది నీదేనా?” అని అడిగెను. వాడు “ఇదినాదికాదు” అనెను. అనంతరమామె వెండిగొడ్డలి తెచ్చెను. అదికూడ అతనిదికాదని అతడనెను. అపుడామె వానియినవగొడ్డలి తెచ్చెను. అదివాడు తనదేయనుచు తీసికొనెను. పేదవాడైనను వాడు నిజమువలికెనని సంతసించి వనదేవత వానికి వెండిగొడ్డలిని బంగారుగొడ్డలినిగూడ ఇచ్చి దీవించి పంపెను.

ఆసంగతి అతనిపొరుగింటివానికి తెలిసెను. వాడుసోమరి. అబద్ధమాడెను. పరులసొమ్మునాశించును. కనక తానకూడ బంగారుగొడ్డలిని సంపాదింపవలెనని తలంచి ఆవంతెనపై పోయి తనగొడ్డలిని నీటపారవైచి యేడ్వసాగెను.

ఆవనదేవత మరలవచ్చి కారణమడిగి పూర్వమువలెనే బంగారుగొడ్డలి తెచ్చి “ఇది నీదేనా?” అనెను. ఆశాపరుడగు నాతడు “నాదేనాదే, అనుచు పరుగునపోయి దానిని అందుకొన పోయెను. వాని అత్యాశకు వనదేవతకోపించి “ఒకీ నీవంటివానికి సాయముచేయరాదు” అనుచు మాయమయ్యెను.

ఉన్నగొడ్డలికూడ పోగొట్టుకొని వాడు విచారింతుచు ఇంటికిపోయెను.

పరులసొమ్ము నాశింపరాదు.





## 14 ఇద్దరు ప్రయాణీకులు

ఒకనాటిరాత్రి ఒకనగరమునందలి సత్రమున ఇరువురు ప్రయాణీకులు నచ్చిపరుండిరి. వారిద్దరివద్దను చెరొకమూట యు నుండెను. వానిని వారు బహుజాగరూకతతో దాచి పరుండిరి.

తెల్లవారుగ్గూమున వారిరువురును లేచి వెడలనుండిరి. అందొకడు రెండవవానివంకచూచి “అయ్య! మీ మూటలో నేమున్నది?” అనెను. “ఇందు బియ్యమున్నది. రాత్రి ప్రొద్దుపోయి వచ్చితిని వంట చేసికొనలేకపోతిని. ఆకలియగుచున్నది. పెండలకడనే వండుకొని అన్నము తినవలెను” అని వాడుజవాబిచ్చెను.

“అయ్య! నావద్ద అన్నపుమూట యున్నది. దానిని మీరుతీసికొని నాకు బియ్యమునిండు. నేను ప్రొద్దెక్కినగాని భోజనము చేయను” అనుచు తనమూటను నతనికిచ్చెను. వాడు దానినందుకొని మెత్తగానుండుటచూచి సరేయని యొప్పుకొనెను. మొదటివాడు గరగరలాడుచున్న యతని బియ్యపుమూటనుగొని వెడలిపోయెను.

మొదటివాడు వెడలువరకు నూరకుండి రెండవవాడు మూటవిప్పిచూచెను. అందుఅన్నమునకుబదులు పేడముద్ద యుండెను. “అన్న! వాడు నన్నే మోసముచేసెనురా! నేనే

మోసగాడ ననుకొంటిని. వాడు నన్నుఁబించినమోసగాడు.” అనెను.

మొదటివాడు ఊరిబయటకుపోయి పేడమూటకు బదులు బియ్యపుమూట వచ్చెననుచు సంతోషముతో దానినివిప్పిచూచెను. అందు బియ్యమునకుబదులు ఇసుకయుండెను. అంతటవాడు తెల్లబోయి “ఓరి! వాడసాధ్యుడు నేను పేడతక్కిడగాడను, వాడు ఇసుకతక్కిడుగాడు. నాకుతగిన, శాస్తినిచేసినాడు” అనుచు నింటిదారిపట్టి వెడలెను.

మోసగింపబోయి మోసపోవుదువు.

## 15 క్రో మ టి యు క్తి.

ఒకనాడొకరాజు తనమంత్రినిపిలచి “మంత్రివర! మన రాజ్యమునగలవారిలో యుక్తికి ఎవరధికులో చెప్పగలవ?” అని యడిగెను. దానికి మంత్రి కొంచెమాలోచించి “రాజ! మన రాజ్యమునగలవారిలో కోమటులెక్కువ యుక్తి పరులు” అనెను. “నీవావిషయము నెట్లు ఋజువుపరుతువు?” అని రాజడిగెను.

దానికి మంత్రి రాజుతోనిట్లనెను. “అయ్య; నేనొకటి చెప్పుదును. అట్లుచేయుడు. రేపుప్రాద్దుట ప్రతికోమటియును

నేరుపాలచొప్పున తెచ్చి మీగంగాళమున పోయవలెనని చాటింపుడు". రాజందులకు ఒప్పుకొని చాటింపువేయించెను.

రాజుగారి యాజ్ఞప్రకారము కోమటులందరును నేరు చెంబులతో వచ్చిరి. ఎవరికివారు పాలనుపోసి ఇండ్లకుపోయిరి అందరును వెడలినతరువాత మంత్రి రాజును తీసికొనివచ్చి గంగాళమును తెరచి చూచెను. అందు ఒక్కచుక్కయైనను పాలులేవు. అంతయు నీరే. రాజదిచూచి తెల్లబోయి "మిత్రమ! ఇదేమి?" అనెను.

మంత్రి రాజుతో నిట్లనెను. "రాజ! కోమటులుమిక్కిలి యుక్తిపరులు. అందరును పాలను తెచ్చిపోయుదురు. నేనొక్కడను నీరుపోసినను తెలియదు." అనుచు ఎవరికివారు తలచిరి. కనుక చివరకందరును నీరు తెచ్చిపోసిరి."

రాజు మంత్రిచెప్పిన దానిలోగల సత్యమును మెచ్చి వానిని గౌరవించి పంపెను.

వర్తకుడు ఉక్తిపరుడుగా నుండవలెను.



## 16 ఘంటాకర్ణుడు

బ్రహ్మపురమునకు సమీపమున శ్రీపర్వతము కలదు. దానిలో చోరులు కొందరు నివసించుచుండిరి. అందులో నొక డొకఁగుటను దొంగిలించి వచ్చుచుండ పులియొకటి వానిని చంపితి నెను, ఆఘంట యొకకోతికి దొరకుటచే అది దానిని వాయించుచుండెను. మనుష్యుడు చచ్చుటయును, ఘంట చచ్చుడు వినిపించుటయును చూచి ఆయరణ్యమున రాక్షసు డొకడు చేరెనని ప్రజలు తలచిరి. వాడుఘంటను మ్రోయించు చుండుటచే వానిని ఘంటాకర్ణుడని పిలువసాగిరి. వాడు మనుష్యులను చంపి తినుననియెంచి బ్రహ్మపురములోని జనులు పారిపోవ తొడంగిరి.

ఘంటాకర్ణుని చంపవలెనని ఆనగరపురాజు ప్రయత్నించెను. వానిని చంపినవానికి చాలడబ్బు ఇత్తునని యాజుడు చాటించెను. ఆనగరమున తెలివిగలముసలిది యొకర్తుకలదు. ఆమె ఘంటమ్రోగుటకు కారణము గ్రహించెను. చాటింపు విని ఆమె రాజువద్దకుపోయి తాను ఘంటాకర్ణుని చంపివత్తునని చెప్పి యరణ్యమునకు వెళ్ళెను.

ఆమె తనతో ననేకకముల పండ్లను తీసికొనిపోయెను. ఆమె తిన్న గోతివద్దకుపోయి ఆపండ్లను క్రిందపెట్టెను. వానిని తీసికొనుటకు వానరము క్రిందికివచ్చి గంటనువదలి పండ్లను

పట్టుకొని చెట్టెక్కినను. ముసలిది ఆగంటను తీసికొని దాచి  
నగరమునకు వచ్చెను. అప్పటనుండియు బ్రహ్మపురజనులు  
గంటచప్పుడు వినలేదు. అందుచేవారు ఘంటాకర్ణుడు చచ్చె  
ననియెంచి యామెకు చాలగౌరవించిరి. రాజుకూడ ఆమెకు  
చాలధనమునిచ్చి సన్మానించెను.

స్వల్పవిషయములను జూచి భయపడరాదు.

---

## 17. ధర్మనిర్వహణము.

హరారాన అల్లరవీడు బాగ్దాదు నగరమునకు సుల్తాను. న్యాయబుద్ధికిని, కారుణ్యమునకును అతడు వాసిగాంచెను.

ఒకనాడు సుల్తాను సభతీర్చియుండగ నొకపేదవాడు వచ్చి అతనికి సలాములొనర్చి యిట్లనెను “ప్రభూ! అనుదినమును ఒకసైతాను రాత్రివేళ నాయొంటికివచ్చి పిల్లలను స్త్రీలను బాధించుచున్నాడు. నేనెన్నివిధముల ప్రయత్నించినను ఆపీడ విరుగడయగునట్లు లేదు.” ఆమాటలువిని సుల్తాను కరుణాంతరంగుడై యిట్లనెను. “ఓయి! నీకువచ్చినభయములేదు. నాబొందెలో ప్రాణములుండగ నీవు దుఃఖింపనవసరములేదు. ఈమారు ఆసైతానువచ్చినపుడు నాకుచెప్పుము.” అతడు వలెయని యొంటిక వెడలిపోయెను.

మరునాటిరాత్రి యామనుజుడువచ్చి సైతాను మామూలుగవచ్చెనని చెప్పెను. చెప్పుటయేతడవుగ సుల్తాను చేతిఖడ్గమునుధరించి యతనితో నేగెను. అతనియొంటికి పోయిన తరువాత నందున్నస్త్రీజనమునందరను వెలికిరమ్మనిచెప్పి, దీపము నార్పించి సుల్తాను గృహము జొచ్చెను. ఆచీకటిలో సుల్తాను ఆసైతానును వెదకి తనకరవాల ముతోపొడిచిచంపెను. అపుడు దీపముతెమ్మనిచెప్పి ఆవెలుతురులో చచ్చిపడియున్న శవమును చూచి చేతులుపెకెతి “ప్రభూ! నీవు వరమ దయాభుడవు”

చి త్ర క థ లు.

ను. తరువాత ఆయింటియజమానిని పిలిచి “ఓయి! నాకొ  
బ్బెముక్కను, కొంచెముమంచి నీటిని ఇమ్ము” అనెను.

సుల్తాను రొట్టెతినిన వెనుక ఆయజమాని చేతులుజోడిం  
గొని “దేవా! దీపమార్పించుటకును, నావంటిపేదవానియిం  
జొన్నరొట్టెతినుటకును కారణము చెప్పవేడుచున్నాను”  
ను.

అప్పుడు సుల్తాను ఇట్లనెను, “నిన్న నీవు నీకష్టమును  
న్యనప్పటినుండియు నేను పచ్చిమంచిసీరైనను త్రాగలేదు.  
చ్చినసైతాను నాకుమారుడని నేననుకొంటిని. అందుచే  
వువెలుతురులో అతనిముఖము చూచినయెడల వానినిచంప  
పోదునేమో అందువలన ధర్మనిర్వహణము జరుగనే దేమో  
ని భయపడి దీపమార్పించితిని”

ఆపలుకులు వినినవారందరును సుల్తానుని కారుణ్యము  
న, న్యాయబుద్ధికిని ఆశ్చర్యపడిరి.

రాజు తప్పక ధర్మము నిర్వహించవలెను.

— — — — —

## 18. విధి నిర్ణయము.

పూర్వమొకరాజుకలడు. అతనికొకే కూతురుండెను. ఆమె చాలాఅందవతి. ఆమెకు ఈడువచ్చినతరువాత తల్లిదండ్రులు వివాహప్రయత్నములుచేయసాగిరి. ఆమెను తనచెల్లెలి కుమారున కీయవలెనని రాజుతలంపు. తనయన్నకుమారున కీయవలెనని రాణీతలంపు. భార్యాభర్తల కిరువురకును సమాధానము కుదరక పెండ్లిచాలకాలమౌగెను. ఎట్టకేలకు రాజు గారిపంతము నెగ్గెను. తనకూతును ఆడుబడుచు కుమారున కిచ్చుటకు రాణీ యనుమతించెను.

రాజుసంతోషముతో జ్యోతిష్కులనురావించి ముహూర్తనిశ్చయముచేయించి పెండ్లివారికి కబురంపెను. అదేముహూర్తమునకు పెండ్లివారై తరలిరమ్మని రాణికూడ తనయన్నకు మాటచేసెను. ఇరువురుపెండ్లివారు నొకేసమయమునకు ఊరి బయటకు వచ్చి విడిసిరి. రాజు పెండ్లిప్రయత్నముల సందడిలో నీవిషయమును గ్రహింపలేదు.

పెండ్లివారిరువురు వచ్చుట ఒకగరుడుడుచూచి యిందే పెండ్లికొడుకునకు వివాహమగునో కనుగొందమని బ్రహ్మదేవునియొద్దకు బోయెను. అతను కొంచెముయోచించి ఇట్లనెను. “అట్టిలకు వారిపురిలో నెవరునుగూడ మగడుకాడు. ఆరాజు పట్టణమున తూర్పునైపున సత్రపుటరుగుపైనున్న కుష్టురోగి



గరుడుడచటనుండి బయలుదేరి సత్రమునకుబోయి కుష్టు వానినిగాంచి యెట్లయిన వివాహభంగమును బ్రహ్మవచనావి ఘాతమునుచేయనిశ్చయించెను. వెంటనే గరుడుడును ఆకుష్టు వానిని నోటకరచుకొని నిర్మానుష్యమగు సముద్రతీరమున వదలివచ్చి, రాజుగారియింటిపెనుకనున్న చెట్టుపైవ్రాలి బ్రహ్మమాట లెట్లునెగ్గునోయని చూచుచుండెను.

అంతట రాజభార్య తనకుమార్తె నొకపెట్టెలోనుంచి నొకరునెత్తిపై పెట్టి అన్నగారివిడిదిలోనికి పంపెను. గరుడుడు చెట్టుపైకూర్చుండి ఆరోగి అన్నపానములులేక తనప్రాణము నకునూరుమనుచు చచ్చునేమోయని విచారించుచుండెను. ఆసమయమున పెట్టిచూచెను. అందు ఫలహారములుండనోవు ననియెంచి గరుడుడు దానిని కాళ్ళతో తన్నుకొనిపోయి కుష్టు వానియొద్ద విడిచెను.

కుష్టువాడు దానినితెరచి అందున్న రాజకూతురును గాంచి విస్మితుడాయెను. ఆమె తనదుర్గతికిచింతించి తన యిష్ట దేవతను ప్రార్థించెను. ఆమె ప్రత్యక్షమై వానివ్యాధినివారించి వారికి సమస్తసంపదల నొసంగెను. వారిరువురును వివాహము చేసికొని సుఖముండిరి.

**విధినిర్ణయము నెవరును తప్పింపజాలరు.**

## 19. దొంగ.

పూర్వకాలమున నొకధనవంతుడు కలడు. ధనవంతులందరివల్లె నతడును పలువురు నౌకరులను పెట్టుకొనియుండెను. ఒకనాడతనియింట వెండిగిన్నెయొకటి పోయెను. ఆనౌకరులలో దొంగయెవడో తెలియక యతనిని కనుగొనుట కొక పన్నుగడ చేసెను.

ఒకసాయంకాలమున వారినందర నొకచో సమావేశముగావించి యందరకును తలొక పుల్లను ఇచ్చి యిట్లనెను. “నేవకులార! ఈపుల్లలపొడవు ఆరంగుళములు. మీలో దొంగతనముచేసినవానిపుల్ల రేపుడడయమునకు మూడంగుళములు ఎదుగును. మీరీపుల్లలను తీసికొనిపోయి రేపుప్రాద్దుట తీసికొనిరండు”.

పరిచారకులందరును యజమాని మాటలచొప్పున నింటికిపోయిరి. అందు దొంగతనము చేసినవాడు యజమాని మాటప్రకారము కర్రపుల్ల ఎదుగుననినమ్మెను. మరునాడు పనిలోనికిపోవుటకుముందు పుల్లలో మూడంగుళములముక్కనువిరచి పారవేసి మిగిలినదానిని తీసికొనివెళ్లెను.

శృత్యులందరనుపిలచి యజమాని పుల్లలుతీసికొనెను. అన్నియు ఎదుగకయుండెను. దొంగవానిపుల్లమాత్రము మూ

డంగుళములు తగ్గియుండెను. అదిచూచి ఆయథికారి ఆమనుజుని పదిమందిలోపెట్టి తప్పిదమునతనిచే ఒప్పించి మందలించి పంపెను.

దొంగవానిమనసు పీశించుచుండును.

---

## 20. నిజము చెప్పుము.

పూర్వకాలమున ప్రయాణముచేయుటకు రైళ్ళుగాని మోటారులుగాని, ఉండెడివికావు. ధనవంతులు పల్లకులలోను బండ్లలోను, గుర్రములమీదను పోయెడివారు. పేదవారు మహారణ్యములలోగూడ కాలినడకనే పోయెడివారు. అట్టివారిని దొంగలు పట్టిబాధించెడివారు.

ఒకానొకప్పుడొక బాలుడు విద్యనభసించుటకు పోరు గూరికి పోవసందేను. అతనికి ముదుసలితల్లిగలదు. ఆమెఅతనికోకరూపాయయిచ్చి “నాయనా! ఈరూపాయ దారిఖర్చునకు ఉంచుకొనుము. ఎంతటి ఆపదవచ్చినను అన్యతమాడకుము. నిన్నుభగంతుడు కాపాడును” అనెను. అతడుఆమెకు నమస్కరించి అటులే నడచుకొందుననెను.

ఆబాలుడు మరొకనితోగలసి ఒకఅరణ్యములో పోవుచుండ దొంగలువచ్చి పట్టకొనిరి. వారురెండవవానిని “నీవద్ద నేమియున్నది?” అనిరి. వాడుతనదగ్గరనేమియు డబ్బులేదనెను. ఆబాలుని గూడ నటులేప్రశ్నించిరి. అయ్య నావద్ద ఒకరూపాయపూత్రమున్నది” అనెను. అప్పుడుదొంగలు వారిరువురను పట్టివెడకిరి. బాలునివద్ద ఒకరూపాయపూత్రముండెను. రెండవవానివద్ద రెండువందల రూపాయలుండెను.

అదిచూచి దొంగలనాయకుడు తోడివారితో నిట్లనెను  
 సోదరులారా! ఈబాలుడు నిజముచెప్పెను. కనుక వానిరూపా  
 యివానికిచ్చి పోనిండు. ఆరెండవవాడు అబద్ధమాడెను. కావున  
 ఆడబ్బువారించి చితుకతన్ని పంపుడు. వారల్లే చేసిరి. '

నిజముచెప్పవారిని అందరు మెచ్చుకొందురు.

---





13764